

कर्नल सोनाराम चौधरी (बाड़मेर) : मैं बाड़मेर-जैसलमेर संसदीय क्षेत्र का प्रतिनिधित्व करता हूँ जिसका क्षेत्रफल 60 हजार वर्ग कि.मी. है। यह पूर्णतया मरूस्थलीय क्षेत्र है। विकट भौगोलिक परिस्थितियों के कारण यहाँ देश के अन्य भू-भागों की तुलना में संसाधनों का बहुत अभाव है। यहाँ के ग्रामीण क्षेत्र में निवास करने वाले लोगों का जीवन-स्तर आजादी के 60-70 साल गुजरने के बाद भी बहुत कमजोर है। इसका कारण है कि जनसंख्या 33 लाख है, जिसका 735 कि.मी. हिस्सा पड़ोसी देश पाकिस्तान की सीमा से सटा है। यहाँ का 85 प्रतिशत हिस्सा डार्कजोन है। यहाँ पानी की बहुत कमी है। देश की आजादी के बाद यदि रिकॉर्ड उठाकर देखा जाए तो यहाँ 40-42 बार अकाल पड़ चुका है। उक्त सभी परिस्थितियों के कारण यहाँ के लोग अपने जीवन-यापन के लिए देश के अन्य उत्तर-पूर्वी या दक्षिणी राज्यों में व्यापार, नौकरी या मजदूरी करने हेतु पलायन करते हैं या वे सरकार द्वारा चलाए जा रहे लोक-कल्याणकारी कार्य जैसे मनरेगा या अन्य सरकारी योजनाओं पर निर्भर हैं।

सरकार द्वारा जिस प्रकार मनी ई-ट्रांसफर, सरकारी योजनाओं में भ्रष्टाचार को रोकने एवं पारदर्शिता बनाए रखने के लिए ऑन लाईन पैसे जमा करवाना आदि का जो कार्य करवाया जा रहा है, वो सराहनीय है। यदि केवल बाड़मेर जिले की स्थिति देखें तो यहाँ 17 पंचायत समितियाँ हैं, 490 ग्राम पंचायतें हैं व 3000 से अधिक राजस्व ग्राम हैं। यहाँ की ज्यादातर बसावट ढाणियों में निवास करती हैं। जहाँ बैंकों एवं पोस्ट ऑफिस के माध्यम से राशि का लेन-देन होना बहुत ही मुश्किल हो पा रहा है, क्योंकि यहाँ मात्र 169 विभिन्न बैंकों की शाखा है, जिनमें 48 जिला मुख्यालय बाड़मेर या बालोतरा में हैं। शेष 121 बैंकों की शाखाओं में से ज्यादातर ग्रामीण बैंक एवं सहकारी बैंक ही हैं। Nationalised Bank तो एक भी नहीं है। ऐसी स्थिति में आम ग्रामीण मजदूर, किसान, वृद्धजन सभी अपनी कमाई के पैसे प्राप्त करने के लिए लगभग 70-80 कि.मी. दूर बड़े कस्बों की बैंक में जाते हैं। वहाँ कार्मिकों की कमी के कारण लोगों को समय पर पैसा नहीं मिल पाता। एक प्रधान डाकघर, 4 स्थानों पर एस.एल.जी., दो स्थानों पर 2 निव्यक्ति डाकघर, 15 स्थानों पर द्विव्यक्ति डाकघर, 13 स्थानों पर एकल व्यक्ति डाकघर है। विभिन्न बैंकों के बैंक-मित्र B.C. (Business Correspondent) जो ग्रामीण क्षेत्र में कार्य कर रहे हैं, वे इसलिए Success नहीं हैं, क्योंकि ग्रामीण क्षेत्र में BSNL या अन्य Private Operators का नेटवर्क Proper नहीं होने के कारण उनकी मशीनें सही रूप से कार्य नहीं कर पा रही हैं।

अतः मेरा माननीय प्रधानमंत्री जी एवं वित्त मंत्री जी से विशेष आग्रह करते हुए सुझाव है कि मेरे संसदीय क्षेत्र में ग्रामीण क्षेत्रों में बैंकों की शाखाओं में वृद्धि की जाये, जिसके लिए बैंक शाखा खोलने के Norms में शिथिलता प्रदान की जाये। इस क्षेत्र में विभिन्न बैंकों में पर्याप्त मात्रा में अधिकारी एवं कर्मचारियों को Post किया जाये। विभिन्न दूरसंचार की सरकारी एवं निजी कंपनियों को निर्देश दिया जाये कि वे अपनी सुविधाएं यानी इंटरनेट नेटवर्क पहाड़ी एवं मरूस्थलीय क्षेत्रों को प्राथमिकता के आधार पर उपलब्ध करायें। (4). B.C. (Business Correspondent) बैंक मित्रों की संख्या बढ़ाई जाए। पहाड़ी, मरूस्थलीय एवं अन्य विकट भौगोलिक परिस्थिति के क्षेत्रों में कार्य कर रहे बैंक मित्रों को प्रोत्साहन हेतु अतिरिक्त मानदेय या सुविधाएं उपलब्ध कराई जाए।

अतः मेरा माननीय प्रधानमंत्री, वित्त मंत्री एवं दूर संचार मंत्री से निवेदन है कि Banking व दूरसंचार सेवाओं में सुधार हो, ताकि संसदीय क्षेत्र के लोगों को उक्त समस्याओं में सुधार हो सके ताकि हमारे प्रधानमंत्री जी का नारा "सबका साथ-सबका विकास" सार्थक सिद्ध हो।